



GOBIND SADAN TIMES

Vol. - III Serial No. 1

JANUARY 2002

Editor BHAI KIRPAL SINGH

ਖੁਸ਼ੀ ਦਾ ਰਾਜ਼

ਅਸੀਂ ਸਾਰੇ ਹੀ ਚਾਹੁੰਦੇ ਹਾਂ ਕਿ ਅਸੀਂ ਖੁਸ਼ ਰਹੀਏ। ਖੁਸ਼ ਰਹਿਣ ਦਾ ਇਕੋ ਹੀ ਤਰੀਕਾ ਹੈ ਕਿ ਸਾਡੇ ਪਿਛਲੇ ਜਿਹੜੇ ਸੰਸਕਾਰ ਹਨ, ਸਾਨੂੰ ਹਰ ਵੇਲੇ ਪਰੋਸ਼ਾਨ ਰਖਦੇ ਹਨ; ਕਦੇ ਕ੍ਰੈਪ ਆ ਜਾਂਦਾ, ਕਦੇ ਲੋਭ ਆ ਜਾਂਦਾ ਏ, ਕਦੇ ਹੰਕਾਰ ਆ ਜਾਂਦਾ ਹੈ, ਕਿਉਂ ਕਿ ਇਹ ਸਾਡੇ ਵਸ ਦਾ ਰੋਗ ਨਹੀਂ। ਇਹ ਸਾਡਾ ਪਿਛਲਾ ਸੰਸਕਾਰ ਹੈ ਜਿਹੜਾ ਸਾਡੇ ਨੇਚਰ (ਸੁਭਾਅ) ਨਾਲ, ਕਰਮ ਨਾਲ ਲਗ ਚੁੱਕਾ ਹੈ। ਹਣ ਅਸੀਂ ਇਸ ਤੋਂ ਛੁਟਕਾਰਾ ਕਿਵੇਂ ਪਾਉਣਾ ਹੈ। ਇਹ ਸਭ ਤੋਂ ਵੱਡੀ ਗੱਲ ਹੈ। ਇਹਦੇ ਬਾਰੇ ਮਹਾਰਾਜ ਜੀ ਨੇ ਫੁਰਮਾਣ ਕੀਤਾ ਹੈ -

ਕਰਮੀ ਆਵੈ ਕਪੜਾ। ਨਦਰੀ ਮੋਖ ਦੁਆਰੁ॥

ਮਹਾਰਾਜ ਜੀ ਨੇ ਇਸ ਸਰੀਰ ਨੂੰ ਕਪੜਾ ਕਿਹਾ ਹੈ। ਇਹ ਸਾਡੇ ਕਰਮਾਂ ਨਾਲ ਆ ਚੁਕਾ ਹੈ ਤੇ ਨਦਰ ਨਾਲ ਇਸਨੂੰ ਬਦਲ ਦੇਣਾ ਹੈ। ਫਿਰ ਮਹਾਰਾਜ ਫੁਰਮਾਣ ਕਰਦੇ ਹਨ।

ਜਨਮ ਜਨਮ ਕੀ ਇਸੁ ਮਨ ਕਉ ਮਲ੍ਹ ਲਾਗੀ ਕਾਲਾ ਹੋਆ ਸਿਆਹੁ॥

ਇਸ ਵਿਚ ਸਾਨੂੰ ਮਹਿਸੂਸ ਕਰਾਇਆ ਕਿ, ਇਸ ਜਨਮ ਦੀ ਕੋਈ ਚੀਜ਼ ਨਹੀਂ ਹੈ ਬਲਕਿ ਕਈ ਜਨਮਾਂ ਦੀ ਚੀਜ਼ ਸਾਡੇ ਨਾਲ ਆ ਚੁਕੀ ਹੈ। ਪਰ ਨਾਲ ਹੀ ਇਸ ਮੈਲ ਨੂੰ ਲਾਹੁਣ ਵਾਸਤੇ ਤਰੀਕਾ ਦਸ ਦਿੱਤਾ ਹੈ ਕਿ "ਓਹ ਧੋਪੈ ਨਾਵੈ ਕੈ ਰੰਗਿ।" ਦਸਿਆ



ਹੈ ਕਿ ਆਪਣੇ ਆਪ ਨੂੰ ਸਾਫ਼ ਕਰਨ ਲਈ ਬੰਦਾ ਨਹਾ ਸਕਦਾ ਹੈ, ਹਰ ਤਰੀਕਾ ਆਪਣੇ ਆਪ ਤੇ ਵਰਤ ਸਕਦਾ ਹੈ। ਨਹਾ ਕੇ ਕਪੜੇ ਵੀ ਸਾਫ਼ ਕਰ ਸਕਦਾ ਹੈ। ਘਰ ਵੀ ਸਾਫ਼ ਕਰ ਸਕਦਾ ਹੈ। ਪਰ ਮਨ ਸਾਫ਼ ਕਰਨ ਦਾ ਤਰੀਕਾ ਲੋਕਾਂ ਨੂੰ ਨਹੀਂ ਸੀ ਪਤਾ। ਫਿਰ ਹੋਰ ਗੁਰੂ ਨਾਨਕ ਸਾਹਿਬ ਜੀ ਨੇ ਫੁਰਮਾਇਆ ਕਿ

'ਨਾਨਕ ਕੈ ਘਰਿ ਕੇਵਲ ਨਾਮ'

ਸ੍ਰੀ ਗੁਰੂ ਨਾਨਕ ਸਾਹਿਬ ਜੀ ਨੇ ਫੁਰਮਾਇਆ ਕਿ ਤੁਹਾਡੇ ਮਨ ਨੂੰ ਸਾਫ਼ ਕਰਨ ਲਈ ਮੈਂ ਤੁਹਾਡੇ ਲਈ ਸਪੈਸ਼ਲ ਚੀਜ਼ ਲਿਆਇਆ ਹਾਂ। ਉਹ ਕਿਹੜੀ ਚੀਜ਼ ਹੈ 'ਨਾਮ ਜਪੋ'। ਫਿਰ ਇਕ ਹੋਰ ਜਗ੍ਹਾ ਤੇ ਫੁਰਮਾਇਆ ਕਿ :

'ਕਲਿ ਮਹਿ ਰਾਮ ਨਾਮ ਨਿਸਤਾਰਾ' ॥

ਕਲਜੁਗ ਵਿਚ ਬੜੀ ਕੁਰਪਸ਼ਨ ਹੋਏਗੀ, ਕ੍ਰੂਧ ਹੋਏਗਾ, ਬੜਾ ਲੋਭ ਹੋਏਗਾ। ਹਰ ਬੰਦਾ ਆਪਣੇ ਸੁਆਰਬ ਵਿਚ ਫਸਿਆ ਹੋਏਗਾ। ਉਥੇ ਵੀ ਮਹਾਰਾਜ ਜੀ ਨੇ ਕਲਜੁਗ ਤੋਂ ਬਚਣ ਦਾ ਉਪਾਵ ਦਿਸਿਆ -

'ਅਬ ਕਲੂ ਆਇਓ ਰੇ ॥

ਇਕੁ ਨਾਮੁ ਬੋਵਹੁ ਬੋਵਹੁ ॥

ਨਾਮ ਜਪਣ ਨਾਲ ਕਲਜੁਗ ਵਿਚ, ਬੁਰਾਈ ਦਾ ਅਸਰ ਨਹੀਂ ਹੋਏਗਾ। ਨਾਮ ਜਪਣ ਨਾਲ ਜਿਵੇਂ ਕਪੜੇ ਦੀ ਮੈਲ ਉਤਰ ਜਾਂਦੀ ਹੈ, ਮਨ ਦੀ ਸਫ਼ਾਈ ਹੋ ਜਾਏਗੀ। ਜੇ ਅਸੀਂ ਨਾਮ ਨਹੀਂ ਜਪਾਂਗੇ ਤਾਂ ਉਹ ਮੈਲ ਸਾਨੂੰ ਖਰਾਬ ਕਰਦੀ ਰਹੇਗੀ। ਮੈਲ ਤੇ ਭਾਵ ਹੈ ਅਸੀਂ ਹੰਕਾਰ ਕਰਾਂਗੇ, ਅਸੀਂ ਕਿਸੇ ਦਾ ਹੱਕ ਮਾਰ ਲਵਾਂਗੇ। ਕੁਰਪੱਸ਼ਨ ਕਰਾਂਗੇ ਸਾਡੇ ਆਚਰਣ ਵਿਚ ਗਿਰਾਵਟ ਆ ਜਾਏਗੀ ਸਾਡੇ ਵਿਚ ਕਈ ਬੁਰਾਈਆ ਛਾ ਜਾਣਗੀਆਂ। ਪਰ ਨਾਮ ਜਪਣ ਨਾਲ ਸਾਡਾ ਮਨ ਵੀ ਸਾਫ਼ ਰਹੇਗਾ, ਸਾਡੇ ਵਿਚ ਦਿਇਆ ਆ ਜਾਏਗੀ। ਸਾਡੇ ਅੰਦਰ ਪਿਆਰ ਰਹੇਗਾ। ਸਾਡੇ ਅੰਦਰ ਨਿਮਰਤਾ ਰਹੇਗੀ। ਸਾਡੀ ਜਥਾਨ ਮਿੱਠੀ ਹੋ ਜਾਏਗੀ। ਦੂਸਰੇ ਦੀ ਭਲਾਈ ਲਈ ਹਰਦਮ ਸਾਡੀ ਸੋਚ ਬਦਲ ਜਾਏਗੀ। ਇਸ ਕਰਕੇ ਨਾਮ ਜਪਣ ਤੋਂ ਬਿਨਾਂ ਬੰਦੇ ਨੂੰ ਕੋਈ ਪ੍ਰਾਪਤੀ ਨਹੀਂ ਹੋ ਸਕਦੀ ਕਿਉਂਕਿ ਰੀਤਾ, ਰਾਮਾਇਣ, ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਸਭ ਵਿਚ ਇਹੀ ਗੱਲ ਲਿਖੀ ਹੈ ਕਿ ਨਾਮ ਜਪ, ਨਾਮ ਜਪ, ਨਾਮ ਜਪ।

ਦੂਨੀਆਂ ਵਿਚ ਇਕ ਸੁਆਲ ਖੜਕ ਹੋਏਗਾ ਹੋਇਆ ਹੈ, ਕਿ ਮੇਰਾ ਮਜ਼ਹਬ ਦੂਜੇ ਦੇ ਮਜ਼ਹਬ ਨਾਲੋਂ ਅੱਛਾ ਹੈ। ਪਰ ਮਜ਼ਹਬ ਸਾਰੇ ਹੀ ਅੱਛੇ ਹੁੰਦੇ ਹਨ। ਅਸਾਂ ਉਹਨੂੰ ਮੰਨ ਲੈਣਾ ਹੈ। ਇਸਾ ਮਸੀਹ ਨੇ ਕੋਈ ਜਾਤ-ਪਾਤ ਦੀ ਗਲ ਬਾਈਬਲ ਵਿਚ ਨਹੀਂ ਕੀਤੀ। ਨਾਂ ਹੀ ਕੋਈ ਉਚ-ਨੀਚ ਬਾਰੇ ਕਿਹਾ ਹੈ। ਇਕ ਹੀ ਗਲ ਤੇ ਜ਼ੋਰ ਦਿੱਤਾ ਕਿ ਮੇਰਾ ਪਿਤਾ ਇੱਕ ਹੈ। ਉਸ ਨਾਲ ਪਿਆਰ ਕਰੋ। ਮੇਰਾ ਪਿਤਾ ਸਾਰਿਆ ਲਈ ਸੇਵਾ ਭਾਵ ਰਖਦਾ ਹੈ। ਉਹ ਸਭ ਵਾਸਤੇ ਦਿਇਆ ਰਖਦਾ ਹੈ। ਫਿਰ ਹਜ਼ਰਤ ਮੁਹੰਮਦ ਸਾਹਿਬ ਜੀ ਹਨ। ਉਹਨਾਂ ਨੂੰ ਵਹੀ ਉਤਰੀ ਕਿ ਮੁਹੰਮਦ, ਦੂਨੀਆਂ ਨੂੰ ਕਹਿ ਦੇਹ ਕਿ ਅੱਲਾ ਇਕ ਹੈ, ਉਹ ਲਾ-ਸ਼ਰੀਕ ਹੈ। ਇਹੀ ਗੱਲ ਗੁਰੂ ਨਾਨਕ ਸਾਹਿਬ ਜੀ ਨੇ ਫੁਰਮਾਈ। ਕਿ ਰੱਬ ਇਕ ਹੈ, ਉਹ ਸੱਚ ਹੈ। ਉਹ ਕਰਤਾ ਹੈ ਹਰਤਾ ਹੈ। ਪੈਦਾ ਕਰਦਾ ਹੈ ਫਿਰ ਆਪਣੇ ਵਿਚ ਸਮੇਟ

ਲੈਂਦਾ ਹੈ। ਇਸ ਕਰਕੇ ਧਰਮ ਵੀ ਇਕ ਹੈ, ਗਿਆਨ ਵੀ ਇਕ ਹੈ, ਪੈਰੰਬਰ ਤੇ ਰੋਬ
ਇਕੇ ਹਨ। ਦੁਨੀਆਂ ਦਾ ਸਾਰਾ ਜ਼ੋਰ ਪੈਰੰਬਰਾਂ ਨੂੰ ਵੱਖ ਕਰਨ ਤੇ ਲੱਗਾ ਰਹਿੰਦਾ ਹੈ।
ਹੁਣ ਜਿਹੜਾ ਬੰਦਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਨੂੰ ਮੰਨਦਾ ਹੈ, ਉਹ ਵੇਦਾਂ ਦਾ ਸਤਿਕਾਰ
ਜ਼ਰੂਰ ਕਰੇਗਾ। ਉਹ ਬਾਈਬਲ ਦੀ ਇਜ਼ਤ ਜ਼ਰੂਰ ਕਰੇਗਾ, ਕੁਰਾਨ ਸ਼ਰੀਫ਼ ਦੀ ਇਜ਼ਤ
ਜ਼ਰੂਰ ਕਰੇਗਾ, ਕਿਉਂ ਕਿ ਮਹਾਰਾਜ ਜੀ ਫੁਰਮਾਉਂਦੇ ਹਨ :

ਵੇਦ ਕਤੇਬ ਕਹਹੁ ਮਤ ਝੂਠੇ

ਝੂਠਾ ਜੋ ਨ ਬੀਚਾਰੈ ॥

ਭਾਵ ਕਿ ਚਾਰੇ ਕਤੇਬਾਂ ਵੀ ਸਚੀਆਂ ਹਨ ਅਤੇ ਵੇਦ ਵੀ ਸੱਚੇ ਹਨ। ਚਾਰ
ਕਿਤਾਬਾਂ ਕਿਹੜੀਆਂ ਬਾਈਬਲ, ਕੁਰਾਨਸ਼ਰੀਫ਼ ਯਹੂਦੀਆਂ ਦੇ ਟੋਹਰਾ ਨੂੰ ਵੀ ਕਤੇਬ
ਕਿਹਾ ਗਿਆ ਹੈ। ਪਾਰਸੀਆਂ ਦੇ ਗ੍ਰੰਥ ਨੂੰ ਵੀ ਕਤੇਬ ਹੀ ਕਿਹਾ ਗਿਆ। ਇਸ ਲਈ ਜੋ
ਗੁਰੂ ਗ੍ਰੰਥ ਸਾਹਿਬ ਨੂੰ ਮੰਨੇਗਾ, ਉਹ ਇਨ੍ਹਾਂ ਸਾਰੀਆਂ ਧਾਰਮਕ ਗ੍ਰੰਥਾਂ ਦੀ ਇਜ਼ਤ ਜ਼ਰੂਰ
ਕਰੇਗਾ। ਅਸੀਂ ਕ੍ਰਿਸ਼ਮਿਸ ਦਾ ਤਿਉਹਾਰ ਕਿਉਂ ਮਨਾਉਂਦੇ ਹਾਂ ਇਸ ਦਾ ਜਵਾਬ ਹੈ, ਕਿ
ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਨੇ ਬਾਈਬਲ ਨੂੰ ਸੱਚਾ ਕਿਹਾ ਹੈ ਤੇ ਜਿਦੂ ਵਿਚੋਂ ਬਾਈਬਲ
ਨਿਕਲੀ ਹੈ ਉਸਦਾ ਦਿਨ ਤਾਂ ਮਨਾਉਣਾ ਹੀ ਹੈ ਇਸੇ ਕਰਕੇ ਈਦ ਵੀ ਮਨਾਉਂਦੇ ਹਾਂ,
ਕਿਉਂ ਕਿ ਕੁਰਾਨ ਸ਼ਰੀਫ਼ ਨੂੰ ਵੀ ਸੱਚੀ ਕਿਹਾ ਹੈ। ਇਸੇ ਲਈ ਇਥੇ ਈਦ ਵੀ ਬੜੀ
ਯੂਮ-ਧਾਮ ਨਾਲ ਮਨਾਈ ਜਾਂਦੀ ਹੈ। ਕਿਉਂ ਕਿ ਜਿਹੜਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਨੂੰ
ਮੰਨੇਗਾ, ਉਹਦੇ ਹੁਕਮ ਅਨੁਸਾਰ ਉਥੇ ਹਵਨ ਵੀ ਹੋਣਗੇ ਤੇ ਇਹ ਦਿਨ ਵੀ ਜ਼ਰੂਰ
ਮੰਨਾਏ ਜਾਣਗੇ। ਪੰਜਵੇਂ ਪਾਤਸ਼ਾਹ ਸ੍ਰੀ ਗੁਰੂ ਅਰਜਨ ਦੇਵ ਜੀ ਫੁਰਮਾਉਂਦੇ ਹਨ :

ਸਿਮ੍ਰਤਿ ਬੇਦ, ਪੁਰਾਣ ਪੁਕਾਰਨਿ ਪੇਖੀਆ ॥

ਨਾਮ ਬਿਨਾ ਸਭਿ ਕੂੜ੍ਹ ਗਾਲੀ ਹੋਣੀਆ ॥

ਪੇਖੀ ਕਿਸਨੂੰ ਕਹਿੰਦੇ ਹਨ। ਪੰਜਵੇਂ ਪਾਤਸ਼ਾਹ ਜੀ ਨੇ ਬਾਬਾ ਮੇਹਨ ਜੀ ਕੋਲੇ
ਪਹਿਲੇ ਗੁਰਾਂ ਦੀ ਰਚੀ ਬਾਣੀ ਪੇਖੀਆਂ ਦੇ ਰੂਪ ਵਿਚ ਲਿਆਂਦੀਆਂ, ਉਹਨਾਂ ਦਾ ਨਾਮ
ਪੇਖੀਆਂ ਕਿਹਾ ਜਾਂਦਾ ਸੀ। ਬਾਣੀ ਵਿਚ ਵੀ

ਪੇਖੀ ਪਰਮੇਸਰ ਕਾ ਬਾਨੁ ॥

ਕਿਹਾ ਗਿਆ ਹੈ।

ਮਹਾਰਾਜ ਜੀ ਦਾ ਫੁਰਮਾਨ ਹੈ ਕਿ ਜੋ ਸਿਮ੍ਰਤੀਆਂ ਕਹਿੰਦੀਆਂ ਹਨ, ਜੋ ਚਾਰੇ
ਵੇਦ ਕਹਿੰਦੇ ਹਨ, ਜੋ ਅਠਾਰਾਂ ਪੁਰਾਣ ਕਹਿੰਦੇ ਹਨ, ਉਹੀ ਪੇਖੀਆਂ ਵੀ ਕਹਿੰਦੀਆਂ
ਹਨ। ਮਹਾਰਾਜ ਫੁਰਮਾਨ ਕਰਦੇ ਹਨ ਕਿ ਮੈਂ ਕੋਈ ਵਖਰਾ ਗਿਆਨ ਜਾਂ ਵਖਰਾ ਧਰਮ
ਲੈ ਕੇ ਨਹੀਂ ਆਇਆ। ਇਹ ਸਾਰੇ ਚੰਗੀ ਤਰ੍ਹਾਂ ਸਮਝ ਲੋ ਕਿ ਧਰਮ ਨਾ ਕਦੇ ਨਵਾਂ
ਹੁੰਦਾ ਹੈ ਨਾ ਪੁਰਾਣਾ। ਲੋਕਾਂ ਨੂੰ ਥੋੜਾ ਜਿਹਾ ਧਰਮ ਭੁਲ ਜਾਂਦਾ ਹੈ, ਤੇ ਪੈਰੰਬਰ ਆਣ
ਕੇ, ਮੁੜ ਯਾਦ ਕਰਾਉਂਦਾ ਹੈ। ਕਿਉਂ ਕਿ ਬਾਣੀ ਵਿਚ ਲਿਖਿਆ ਹੈ :

ਸਚੁ ਪੁਰਾਣਾ ਨਾ ਬੀਐ, ਨਾਮੁ ਨ ਮੈਲਾ ਹੋਇ ॥

ਧਰਮ ਦੇ ਚੀਜ਼ਾਂ ਦਾ ਨਾਮ ਹੈ 'ਸੱਚ' ਤੇ 'ਨਾਮ'। ਇਸ ਕਰਕੇ ਸ੍ਰੀ ਗੁਰੂ ਗ੍ਰੰਥ
ਸਾਹਿਬ ਨੂੰ ਮੰਨਣ ਵਾਲਾ ਸਾਰੇ ਵਿਸ਼ਵ ਦੇ ਧਰਮ ਨੂੰ ਮੰਨੇਗਾ। ਉਹ ਕਿਸੇ ਤੇ ਕਦੇ ਤਰਕ

ਨਹੀਂ ਕਰੇਗਾ। ਕਦੇ ਕਿਸੇ ਉਤੇ ਸ਼ਕ ਨਹੀਂ ਕਰੇਗਾ। ਕਦੇ ਕਿਸੇ ਧਰਮ ਦੇ ਵਿਚੁਧ ਨਹੀਂ ਬੋਲੇਗਾ। ਜਿਵੇਂ ਅਸੀਂ ਲੋਕ ਰੀਤਾ ਪੜਦੇ ਹਾਂ, ਰੀਤਾ ਗਿਆਨ ਬਾਰੇ ਦਸੀ ਜਾਏਗੀ। ਪਰ ਜੇ ਅਸੀਂ ਚਾਹੀਏ ਕਿ ਕ੍ਰਿਸ਼ਨ ਮਹਾਰਾਜ ਜੀ ਦਾ ਨੱਕ ਕਿਹੋ ਜਿਹਾ ਸੀ, ਕ੍ਰਿਸ਼ਨ ਮਹਾਰਾਜ ਜੀ ਖਾਂਦੇ ਕੀ ਸੀ, ਕ੍ਰਿਸ਼ਨ ਮਹਾਰਾਜ ਤੁਰਦੇ ਕਿਵੇਂ ਸੀ? ਉਸ ਦੇ ਲਈ ਸਾਨੂੰ ਗੁਰਬਾਣੀ ਪੜ੍ਹਨੀ ਪਏਗੀ। ਬਾਣੀ ਵਿਚ ਮਹਾਰਾਜ ਫੁਰਮਾਉਂਦੇ ਹਨ।

ਸੋਹਣੇ ਨਕ ਜਿਨ ਲੰਮੜੇ ਵਾਲਾ

ਤੇ

ਦੰਤ ਰਸੀਲਾ ਕਿਹਾ ਹੈ।

ਪੈਰਾਂ ਵਿਚ ਕਿੰਕਣੀਆਂ ਪਾਈਆਂ ਹੋਈਆਂ ਤੇ ਠੁਮਕ ਠੁਮਕ ਚਲਦੇ ਸੀ। ਕਿਉਂ? ਗੁਰੂ ਗ੍ਰੰਥ ਸਾਹਿਬ ਕੇਵਲ ਸਿਖਾਂ ਦਾ ਨਹੀਂ ਬਲਕਿ ਵਿਸ਼ਵ ਲਈ ਹੈ। ਜਿਵੇਂ ਦਸਵੇਂ ਪਾਤਸ਼ਾਹ ਵੀ ਫੁਰਮਾਉਂਦੇ ਹਨ :

ਕਾਦਰ ਕਰੀਮ ਉਹੀ॥ ਰਾਜਕ ਰਹੀਮ ਉਹੀ॥

ਦੇਹੁਰਾ ਮਸੀਤ ਸੋਈ॥ ਪੂਜਾ ਤੇ ਨਿਮਾਜ ਉਈ॥

ਇਥੇ ਵਖਰਾਪਨ ਕਿਹੜਾ ਰਹਿ ਗਿਆ। ਜਿਥੇ ਨਿਮਾਜ ਪੜੀ ਜਾਂਦੀ ਹੈ, ਉਹ ਵੀ ਰੱਬਦਾ ਘਰ ਹੈ, ਜਿਹੜਾ ਦੇਹੁਰੇ ਵਿਚ ਪੂਜਾ ਕਰ ਰਿਹਾ ਹੈ, ਉਹ ਵੀ ਰੱਬ ਦਾ ਘਰ ਹੈ। ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ ਨੇ ਰੱਬ ਨੂੰ ਹਰੀ ਵੀ ਕਹਿ ਦਿੱਤਾ। ਹਰੀ ਜਿਹੜਾ ਜਲੇ ਹਰੀ। ਬਲੇ ਹਰੀ। ਗੁਛੇ ਹਰੀ।
ਉਰੇ ਹਰੀ। ਬਨੇ ਹਰੀ।

ਉਹ ਹਰੀ ਜੋ ਧਰਤੀਆਂ ਅਸਮਾਨਾਂ ਵਿਚ ਸਰਵ-ਵਿਆਪਕ ਹੈ। ਉਹ ਹਰੀ ਜੰਗਲਾਂ ਵਿਚ, ਪਹਾੜਾਂ ਵਿਚ, ਸਮੁੰਦਰਾਂ ਵਿਚ ਹਰ ਜਗ੍ਹਾ ਹੈ। ਹੁਣ ਇਥੇ ਟਕਰਾਅ ਕੀ ਹੋ ਗਿਆ ਇਕ ਬੰਦਾ ਹਰੀ, ਹਰੀ ਕਹਿ ਰਿਹਾ ਹੈ। ਦੂਜਾ ਕਹਿੰਦਾ ਹੈ ਕਿ ਇਹ ਸ਼ਬਦ ਹਿੰਦੂਆਂ ਦਾ ਹੈ। ਦੂਜਾ ਬੰਦਾ ਵਾਹਿਗੁਰੂ, ਵਾਹਿਗੁਰੂ ਕਹਿ ਰਿਹਾ ਹੈ, ਉਹਦੇ ਲਈ ਕਹਿ ਦਿੱਤਾ ਕਿ ਇਹ ਤਾਂ ਸਿਖਾਂ ਦਾ ਸ਼ਬਦ ਹੈ। ਪਰ ਬਾਣੀ ਵਿਚ ਇਹੋ ਜਿਹਾ ਕੋਈ ਫੈਸਲਾ ਨਹੀਂ ਕੀਤਾ ਕਿ ਕਿਹੜਾ ਸ਼ਬਦ ਹਿੰਦੂਆ ਦਾ ਹੈ ਜਾਂ ਸਿਖਾਂ ਦਾ ਹੈ। ਉਥੇ ਤਾਂ ਇਹ ਲਿਖਿਆ ਹੈ

ਅਖਿਨਾਸੀ ਖੇਮ ਚਾਹਹਿ ਜੇ ਨਾਨਕ
ਸਦਾ ਸਿਮਰਿ ਨਾਰਾਇਣ॥

ਫਿਰ ਕਿਹਾ ਹੈ

ਨਾਰਾਇਣ ਮੇਰੀ ਰਾਤ॥ ਨਾਰਾਇਣ ਮੇਰੀ ਪਤ ਨਾਰਾਇਣ ਮੇਰੇ ਪਰਵਾਰੇ।

ਪਰ ਅਸੀਂ ਸਿੱਖ ਕਹਿ ਛੱਡਦੇ ਹਾਂ ਕਿ 'ਨਾਰਾਇਣ ਤਾਂ ਹਿੰਦੂਆਂ ਦਾ ਸ਼ਬਦ ਹੈ। ਤਾਂ ਕੀ ਮਤਲਬ ਬਣਿਆ ਕਿ ਸ੍ਰੀ ਗੁਰੂ ਨਾਨਕ ਸਾਹਿਬ ਤੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਕੇਵਲ ਹਿੰਦੂਆਂ ਦੇ ਹੋਏ।

ਜਦੋਂ ਤਕ ਅਸੀਂ ਇਹ ਹੱਦਾਂ ਨਹੀਂ ਤੇਜ਼ਦੇ, ਉਨ੍ਹਾਂ ਚਿਰ ਨਾਂ ਤਾਂ ਸਾਡੀ ਲੜਾਈ ਖਤਮ ਹੋਏਗੀ ਤੇ ਨਾਂ ਸਾਡੀਆਂ ਬਾਉਡਰੀਆਂ ਖਤਮ ਹੋਣਗੀਆਂ। ਇਸ ਲਈ ਮੁਸਲਮਾਨ

ਕੁਰਾਨ ਤੇ ਕਬਜ਼ਾ ਕਰ ਕੇ ਬਹਿ ਗਿਆ, ਕ੍ਰਿਸਚਨ ਬਾਈਬਲ ਤੇ ਕਬਜ਼ਾ ਕਰ ਕੇ ਬਹਿ ਗਿਆ ਤੇ ਸਿੱਖ ਗੁਰੂ ਗ੍ਰੰਥ ਸਾਹਿਬ ਤੇ ਕਬਜ਼ਾ ਕਰਕੇ ਬਹਿ ਗਏ। ਕੋਈ ਕਿਸੇ ਦੀ ਗਲ ਸੁਣਨ ਨੂੰ ਤਿਆਰ ਨਹੀਂ। ਪੈਰਿਬਰ ਤਾਂ ਕਿਸੇ ਨਹੀਂ ਆਪਣੀ ਹੱਦ-ਬੰਦੀ ਕੀਤੀ ਪਰ ਸਾਡਾ ਜ਼ੋਰ ਲਗਾ ਹੋਇਆ ਹੈ। ਮੁਲਕਾਂ ਦੀਆਂ ਲੜਾਈਆਂ ਵੀ ਇਸੇ ਕਰਕੇ ਹੋ ਰਹੀਆਂ ਹਨ। ਸੁਸਾਈਟੀਆਂ ਵਿਚ ਲੜਾਈਆਂ ਆ ਗਈਆ। ਸਮਾਜ ਵਿਚ, ਸਾਡੇ ਘਰਾਂ ਵਿਚ ਲੜਾਈਆ ਆ ਗਈਆਂ। ਗੱਲ ਸਾਰੀ ਸਾਡੇ ਮੰਨਣ ਦੀ। ਕਬੀਰ ਸਾਹਿਬ ਉਸੇ 'ਰਾਮ-ਰਾਮ' ਦਾ ਨਾਮ ਜਪਦੇ ਸੀ ਜਿਸਨੂੰ ਸਾਰੇ ਲੋਕ ਜੱਪ ਰਹੇ ਸੀ। ਪਰ

ਸੋਈ ਰਾਮੁ ਸਭੈ ਕਹਹਿ ਸੋਈ ਕਉਤਕ ਹਾਰ।

ਜਿਵੇਂ ਕਿਹਾ ਗਿਆ ਹੈ :-

ਵੇਖਾ ਵੇਖੀ ਸਭ ਕਰੈ ਰਾਮ ਨ ਪਾਇਆ ਜਾਏ।

ਹੁਣ ਕੀ ਹੋਇਆ ਇਕ ਬੰਦਾ ਗਿਆ ਛੁੱਲ ਚੜਾ ਕੇ ਆ ਗਿਆ, ਦੂਜਾ ਗਿਆ ਪਾਣੀ ਚੜਾ ਕੇ ਆ ਗਿਆ, ਤੀਜਾ ਗਿਆ ਆਰਤੀ ਕਰ ਕੇ ਆ ਗਿਆ। ਬਣਿਆ ਕੀ, ਸ਼ਰਧਾ ਤਾਂ ਹੈ ਨਹੀਂ ਵੇਖੇ ਵੇਖੀ ਸਭ ਕਰ ਰਹੇ ਨੇ ਪਰ ਮਹਾਰਾਜਾ ਫੁਰਮਾਉਂਦੇ ਹਨ :

"ਰਾਮ ਕਰਨ ਮਹਿ ਭੇਦੁ ਹੈ" ਉਹ ਭੇਦ ਕੀ ਹੈ, ਰਾਮ ਅੰਦਰਲੀ ਚੀਜ਼ ਹੈ। ਰਾਮ ਗਿਆਨ ਦੀ ਚੀਜ਼ ਹੈ, ਰਾਮ ਇਕ ਪਿਆਰ ਦੀ ਚੀਜ਼ ਹੈ। ਕਬੀਰ ਨੂੰ ਤਾਂ ਰਾਮ ਹਰ ਪੱਤੇ ਵਿਚ ਵਿਆਪਕ ਦਿਸ ਰਿਹਾ ਸੀ, ਸਾਰੀ ਕਾਇਨਾਤ ਵਿਚੋਂ ਦਿਸ ਰਿਹਾ ਸੀ। ਖੰਡ ਬ੍ਰਹਮੰਡ ਵਿਚ ਦਿਸ ਰਿਹਾ ਸੀ। ਉਸ ਨੇ ਕਹਿਣਾ ਸ਼ੁਰੂ ਕਰ ਦਿੱਤਾ :

"ਰਾਮ ਕਬੀਰਾ ਏਕ ਭਏ ਹੈ ਕੋਇ ਨ ਸਕੈ ਪਛਾਨੀ।"

ਸਾਡੇ ਵਾਸਤੇ ਸਭ ਤੋਂ ਵੱਡੀ ਗਲ ਹੈ, ਕਿ ਸ਼ਬਦ ਕਿਸੇ ਦਾ ਧਰਮ ਨਹੀਂ ਹੁੰਦਾ, ਇਹ ਤਾਂ ਗਿਆਨ ਦੀ ਚੀਜ਼ ਹੈ। ਬਾਣੀ ਵਿਚ ਰਾਮ ਰਾਮ, ਸੋਹੀ ਸੋਹੀ, ਗੋਬਿੰਦ, ਗੋਬਿੰਦ, ਨਾਰਾਇਣ, ਅੱਲਾ ਸਾਰੇ ਨਾਵਾਂ ਦਾ ਜ਼ਿਕਰ ਹੈ। ਗੁਰੂ ਨਾਨਕ ਸਾਹਿਬ ਉਸ ਅਵਸਥਾ ਤੋਂ ਬੋਲਦੇ ਸਨ ਜਿਥੋਂ ਸਾਰੇ ਵਿਸ਼ਵ ਨੂੰ ਬਨਾਉਣ ਵਾਲਾ ਬੈਠਾ ਹੈ। ਜਿਹੜਾ ਸਾਰੀ ਕਾਇਨਾਤ ਨੂੰ ਪੈਦਾ ਕਰਨ ਵਾਲਾ ਹੈ। ਉਹ ਕਿਨੇ ਭਾਗਾਂ ਵਾਲਾ ਦਿਨ ਹੋਏਗਾ ਜਿਸ ਦਿਨ ਗੁਰੂ ਨਾਨਕ ਸਾਹਿਬ ਨੇ ਮੱਕੇ ਸ਼ਰੀਫ ਵਿਚ ਚਰਨ ਪਰਸੇ ਹੋਣਗੇ। ਆਮ ਬੰਦੇ ਨੂੰ ਤਾਂ ਮੱਕੇ ਸ਼ਰੀਫ ਵਿਚ ਵੜਨ ਹੀ ਨਹੀਂ ਦਿੰਦੇ। ਉਹ ਕਿਹੜਾ ਕਰਮਾਂ ਵਾਲਾ ਦਿਨ ਹੋਇਗਾ ਜਿਸ ਦਿਨ ਮਹਾਰਾਜਾ ਜੀ ਬਗਦਾਦ ਵਿਚ ਗਏ ਹੋਣਗੇ। ਕਿਤਨਾ ਮਹਾਨ ਦਿਨ ਹੋਏਗਾ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਨੂੰ ਮੰਨਣ ਵਾਲਾ ਦੋਗਲਾ ਹੋ ਹੀ ਨਹੀਂ ਸਕਦਾ। ਬੰਦਾ ਬਾਉਂਡਰੀ ਉਦੋਂ ਬਣਾਂਦਾ ਹੈ ਜਦੋਂ ਕਿਸੇ ਮੈਨੇਜਮੈਂਟ ਦੇ ਅਧੀਨ ਹੋਏਗਾ।

ਸਾਨੂੰ ਇਸ ਕਰਕੇ ਮਜ਼ਹਬਾਂ ਦੇ ਰੈਲੇ ਨਹੀਂ ਪਾਉਣੇ ਚਾਹੀਦੇ। ਇਹੀ ਜਿਹੀ ਜਗਾਂ ਤੇ ਆ ਕੇ ਸਮਝੋ ਕਿ ਗੁਰਦੁਆਰਾ ਕੀ ਚੀਜ਼ ਹੈ।

ਗੁਰਦੁਆਰੈ ਲਾਇ ਭਾਵਨੀ ਇਕਨਾ ਦਸਵਾ ਦੁਆਰੁ ਦਿਖਾਇਆ।

ਗੁਰਦੁਆਰਾ ਦਸਮ-ਦੁਆਰ ਦਾ ਸਬਜੈਕਟ ਹੈ। ਇਥੇ ਆ ਕੇ ਭਾਵਨੀ ਲਾਓ, ਧਿਆਨ ਪਰੋ। ਸੱਚ, ਬੋਲਣਾ, ਪਿਆਰ ਕਰਨਾ ਸਿਖੇ, ਸੇਵਾ ਕਰਨੀ ਸਿਖੇ। ਨਫਰਤ, ਹੰਕਾਰ ਦਾ ਖਾਤਮਾ ਕਰਦਾ ਹੈ ਗੁਰਦੁਆਰਾ। ਅੱਜ ਇਥੇ ਭਾਵਨੀ ਤਾਂ ਲਾਉਂਦਾ ਕੋਈ

ਨਹੀਂ ਤੇ ਮੱਥਾ ਟੇਕਿਆ ਤੇ ਘਰ ਆ ਗਏ। ਕੇਵਲ ਮੱਥਾ ਟੇਕਣ ਨਾਲ ਪ੍ਰਾਪਤੀ ਨਹੀਂ ਹੋਣੀ ਜਿਵੇਂ ਫੁਰਮਾਇਆ :

ਅਪਰਾਧੀ ਢੂਣਾ ਨਿਵੈ ਜੋ ਹੰਤਾ ਸਿਰਗਹਿ ॥
ਸੀਸਿ ਨਿਵਾਇਐ ਕਿਆ ਥੀਐ ਜਾ ਰਿਦੈ ਕੁਸੁਧੇ ਜਾਹਿ ॥

ਇਹ ਤਾਂ ਸ਼ਿਕਾਰੀ ਵਾਂਗ ਜੋ ਸ਼ਿਕਾਰ ਕਰਨ ਲਈ ਕਈ ਕਈ ਘੰਟੇ ਲੰਮਾ ਪਿਆ ਰਹਿੰਦਾ ਹੈ। ਇਸੇ ਤਰ੍ਹਾਂ ਗੁਰਦੁਆਰੇ, ਵਿਚ ਲੰਮਾ ਪੈ ਕੇ ਮੱਥਾ ਟੇਕਣ ਦਾ ਸਥਾਨ ਨਹੀਂ, ਅਮਲ ਕਰਨ ਦਾ ਸਥਾਨ ਹੈ। ਇਥੋਂ ਹੀ ਕਬੀਰ ਪੈਦਾ ਹੋ ਗਿਆ, ਛਰੀਦ ਪੈਦਾ ਹੋ ਗਿਆ। ਵਿਚੋਂ ਹੀ ਨਾਮਦੇਵ ਪੈਦਾ ਹੋ ਗਿਆ, ਕਿਉਂ? ਉਹ ਵੀ ਉਸੇ ਗੁਰੂ ਦੀ ਗੱਲ ਕਰਦੇ ਹਨ ਜਿਸ ਦੀ ਆਪਾਂ ਕਰਦੇ ਹਨ। ਉਹ ਵੀ ਉਸੇ ਗੁਰੂ ਨਾਲ ਪਿਆਰ ਕਰਦੇ ਸੀ। ਜੇ ਕੋਈ ਮਸਜਿਦ ਜਾਂਦਾ ਹੈ ਜਾਂ ਮੰਦੀਰ ਜਾਂਦਾ ਹੈ ਜਾਂ ਗੁਰਦੁਆਰੇ ਜਾਂਦਾ ਹੈ, ਗਲ ਤਾਂ ਸਾਰੇ ਇਕੋ ਹੀ ਕਹੀ, ਜਾਂਦੇ ਹਨ। ਪਰ ਅਸੀਂ ਉਹਨਾਂ ਹੁਕਮਾਂ ਤੇ ਅਮਲ ਨਹੀਂ ਕਰਦੇ। ਮਹਾਰਾਜ ਦੀ ਸਿਖਲਾਈ ਵਿਚੋਂ ਜਿਹੜੇ ਗ੍ਰੰਥੀ ਬਣੇ ਸਨ ਇਕ ਭਾਈ ਮਨੀ ਸਿੰਘ ਇਕ ਬਾਬਾ ਦੀਪ ਸਿੰਘ। ਅਜ ਗ੍ਰੰਥੀ ਤਾਂ ਸੈਂਕੜੇ ਹਨ। ਪਰ ਉਹ ਗ੍ਰੰਥੀ ਅਮਲ ਵਾਲੇ ਸਨ। ਉਹ ਗ੍ਰੰਥੀ ਦੇ ਧੜ ਤੋਂ ਸੀਸ ਵੱਖ ਹੋ ਗਿਆ ਪਰ ਫਿਰ ਵੀ ਮੈਦਾਨੇ-ਏ-ਜੰਗ ਵਿਚ ਜੂਝ ਰਿਹਾ ਹੈ। ਦੂਜੇ ਪਾਸੇ ਭਾਈ ਮਨੀ ਸਿੰਘ ਦਾ ਬੰਦ ਬੰਦ ਕਟਿਆ ਜਾ ਰਿਹਾ ਹੈ ਫਿਰ ਵੀ ਬਾਣੀ ਪੜ੍ਹੀ ਜਾ ਰਹੀ ਹੈ। ਗ੍ਰੰਥੀ ਤਾਂ ਅਜ ਵੀ ਹਨ। ਪਰ ਛਰਕ ਇੰਨਾ ਹੈ ਕਿ ਇਹ ਅਮਲ ਕਰਨ ਵਾਲੇ ਨਹੀਂ ਤੇ ਉਹ ਹੁਕਮਾਂ ਨੂੰ ਮੰਨਣ ਵਾਲੇ ਗ੍ਰੰਥੀ ਸਨ। ਉਹ ਗਿਆਨ ਕਿਉਂ ਲੈ ਗਏ, ਸਾਡੇ ਵਿਚੋਂ ਹੀ ਸਾਡੇ ਭਰਾ ਸਨ, ਪਰ ਹੁਕਮ ਮੰਨ ਕੇ ਸਦਾ ਲਈ ਅਮਰ ਹੋ ਗਏ।

ਬਾਣੀ ਵਿਚ ਤਾਂ ਲਿਖਿਆ ਹੈ—

ਡਿੱਠੈ ਮੁਕਤਿ ਨ ਹੋਵਈ
ਜਿਚਰੁ ਸਬਦਿ ਨ ਕਰੇ ਵੀਚਾਰੁ ।
ਗੁਰਿ ਕਹਿਆ ਸਾ ਕਾਰ ਕਮਾਵਹੁ ।
ਗੁਰ ਕੀ ਕਰਣੀ ਕਾਹੈ ਧਾਵਹੁ ।

ਸਾਨੂੰ ਹੁਕਮ ਨੂੰ ਸਤਿ ਬਚਨ, ਸਤਿ ਬਚਨ ਕਰਨਾ ਚਾਹੀਦਾ ਹੈ। ਸਤਿ ਬਚਨ ਕਰਨ ਨਾਲ ਸਾਡੇ ਹਿਰਦਿਆ ਵਿਚ ਪ੍ਰਕਾਸ਼ ਹੋਏਗਾ। ਸਾਡੀ ਜ਼ਬਾਨ ਤੇ ਪ੍ਰਗਾਸ ਹੋਏਗਾ। ਸਾਡੇ ਮਨਾਂ ਵਿਚ ਪਿਆਰ ਪੈਦਾ ਹੋਏਗਾ ਕਿਉਂ? ਗੁਰੂ ਦੇ ਗੁਣ ਸਾਡੇ ਵਿਚ ਆ ਜਾਣਗੇ। ਨਹੀਂ ਤਾਂ ਕਮਜ਼ੋਰੀਆਂ ਸਾਡੇ ਵਿਚ ਘਰ ਕਰ ਕੇ ਬੈਠੀਆਂ ਰਹਿਣਗੀਆਂ। ਜਦੋਂ ਮਹਾਰਾਜ ਜੀ ਨੇ ਅੰਮ੍ਰਿਤ ਛਕਾਇਆ ਆਪਣੀਆਂ ਤਾਕਤਾਂ ਸਿੰਘਾਂ ਵਿਚ ਪ੍ਰਵੇਸ਼ ਕੀਤੀਆਂ। ਖਾਲਸੇ ਨੂੰ ਸਭ ਤੋਂ ਪਹਿਲੀ ਹਦਾਇਤ ਕੀਤੀ ਕਿ—

“ਖਾਲਸਾ ਕ੍ਰੋਧ ਤਿਆਰੋ ।
ਖਾਲਸਾ ਸੋ ਜੋ ਨਿੰਦਾ ਤਿਆਰੋ ।
ਖਾਲਸਾ ਸੋ ਜੋ ਪਰ ਤ੍ਰਿਅ ਤਿਆਰੋ ।
ਖਾਲਸਾ ਪਰ ਧਨ ਤਿਆਰੋ ।”

ਖਾਲਸੇ ਦੇ ਗੁਣ ਬਿਆਨ ਕੀਤੇ। ਜੇ ਖਾਲਸਾ ਕ੍ਰੈਧ ਕਰਦਾ ਹੈ ਜਾਂ ਨਿੰਦਾ ਕਰਦਾ ਹੈ ਤਾਂ ਉਹ ਖਾਲਸਾ ਨਹੀਂ ਕਹਾ ਸਕਦਾ। ਇਹ ਕੋਈ ਨਿਆਂ ਦੀ ਗਲ ਨਹੀਂ ਕਿ ਸਾਰੇ ਐਬ ਕਰਕੇ ਅਸੀਂ ਖਾਲਸੇ ਬਣ ਜਾਈਏ। ਪਹਿਲਾਂ ਆਪਣੇ ਅੰਦਰ ਗੁਣ ਗੁਹਿਣ ਕਰਨੇ ਪੈਣਗੇ। ਸਾਡੀਆਂ ਹਰਕਤਾਂ ਤੋਂ ਸਾਡੇ ਆਚਰਣ ਤੋਂ ਆਪਣੇ-ਆਪ ਹੀ ਖਾਲਸੇ ਦਾ ਸਬੂਤ ਮਿਲ ਜਾਏਗਾ। ਕਹਿਣ ਦਸਣ ਦੀ ਲੋੜ ਹੀ ਨਹੀਂ ਪੈਣੀ।

ਅਸੀਂ ਕਈ ਲਫਜ਼ਾ ਦਾ ਗਲਤ ਫਾਇਦਾ ਉਠਾ ਲੈਂਦੇ ਹਾਂ। ਜਿਵੇਂ ਪੰਜਵੇਂ ਪਾਤਸ਼ਾਹ ਲਾਹੌਰ ਤੋਂ ਆਏ, ਉਸ ਵੇਲੇ ਸ੍ਰੀ ਗੁਰੂ ਰਾਮਦਾਸ ਜੀ ਨੂੰ ਮਥਾ ਟੋਕਿਆ, ਤਾਂ ਬੜੇ ਵੈਗਗਾ ਨਾਲ ਬੋਲੇ।

‘ਭਾਗੁ ਹੋਆ ਗੁਰਿ ਸੰਤੁ ਮਿਲਾਇਆ।
ਪ੍ਰਭੁ ਅਖਿਨਾਸੀ ਘਰ ਮਹਿ ਪਾਇਆ ॥’

ਗੁਰੂ ਰਾਮਦਾਸ ਨੂੰ ਸੰਤ ਕਿਹਾ। ਸੰਤ ਦੀ ਡਿਗਰੀ ਬਹੁਤ ਵੱਡੀ ਹੈ। ਖਾਲਸੇ ਦੀ ਡਿਗਰੀ ਬਹੁਤ ਵੱਡੀ ਹੈ। ਬਾਬਾ ਦੀਪ ਸਿੰਘ ਨੂੰ ਕੋਈ ਸੰਤ ਦਾ ਨਾਮ ਨਹੀਂ ਦਿੱਤਾ। ਕੇਵਲ ਬਾਬਾ ਹੀ ਨਾਮ ਦਿੱਤਾ। ਮਨੀ ਸਿੰਘ ਨੂੰ ਕੇਵਲ ਭਾਈ ਦਾ ਨਾਮ ਦਿੱਤਾ। ਇਹਨਾਂ ਨੂੰ ਕੋਈ ਸੰਤ ਜਾਂ ਭਗਤ ਦਾ ਨਾਮ ਨਹੀਂ ਦਿੱਤਾ। ਕੋਈ ਡਿਗਰੀਆਂ ਨਹੀਂ ਦਿੱਤੀਆਂ ਗਈਆਂ ਕਿਉਂ? ਭਾਈ ਸਾਹਿਬ ਬਨਣਾ ਵੀ ਸੋਖਾ ਨਹੀਂ। ਗ੍ਰੰਥੀ ਦੀ ਸੇਵਕ ਦੀ ਕੀ ਕੁਆਲਟੀ ਹੁੰਦੀ ਹੈ ਇਹਨਾਂ ਦੇ ਸਬੂਤ ਇਤਿਹਾਸ ਚੋਂ ਮਿਲਦੇ ਹਨ। ਸੁਖਮਨੀ ਸਾਹਿਬ ਵਿਚ ਸੰਤ ਦੀਆਂ ਕਵਾਲਟੀਆਂ ਦਸੀਆਂ ਹਨ। ਪਾਰਬ੍ਰਹਮ ਤਕ ਕਹਿ ਦਿੱਤਾ।

ਇਸ ਚੀਜ਼ ਦਾ ਸਾਰੇ ਧਿਆਨ ਰਖੋ ਕੇ ਕੇਵਲ ਮਥੇ ਟੇਕਣ ਨਾਲ ਰੱਬ ਨਹੀਂ ਮਿਲਣਾ, ਨਾ ਬਹੁਤ ਚੱਕਰ ਕਟਣ ਨਾਲ ਕੁਛ ਮਿਲਣਾ। ‘ਕਾਹੇ ਰੇ ਬਨ ਖੇਜਨ ਜਾਈ।’ ਅੰਦਰ ਖੇਜਣ ਨੂੰ ਉਪਦੇਸ਼ ਦਿੱਤਾ। ਗੁਰੂ ਅਮਰਦਾਸ ਜੀ ਨੇ ਕਿਹਾ ਕਿ ਅੰਦਰ ਕੀ ਹੈ— “ਹੱਟ ਪੱਟਣ ਬਾਜ਼ਾਰ।” ਅੰਦਰਲੇ ਗਿਆਨ ਨਾਲ ਹੱਟ ਤੇ ਬਾਜ਼ਾਰ ਲਗੇ ਪਏ ਹਨ। ਨਿਰੰਕਾਰ ਦੇ ਦਰਸ਼ਨ ਹੋਣਗੇ। ਵਿਸ਼ਵ ਦੇ ਮਾਲਕ ਦੇ ਦਰਸ਼ਨ ਹੋਣਗੇ। ਗੁਰੂ ਸਾਹਿਬ ਨੇ ਵੇਂ ਪਾਤਸ਼ਾਹ ਨੇ ਤਾਂ ਕਿਹਾ—

ਭੈ ਕਾਹੂ ਕਉ ਦੇਤ ਨਹਿ
ਨਹਿ ਭੈ ਮਾਨਤ ਆਨਿ ॥
ਨਾ ਡਰੋ ਨਾ ਡਰਾਓ ।

ਅਜ ਨੌਜਵਾਨ ਨੂੰ ਨਸ਼ਾ ਦਾ ਅਮਲ ਕਿਉਂ ਹੈ। ਉਨ੍ਹਾਂ ਨੂੰ ਕੋਈ ਆਸਰਾ ਨਹੀਂ। ਮਹਾਰਾਜ ਜੀ ਨੇ ਉਹ ਨਸ਼ਾ ਦਿੱਤਾ, ਜਿਹੜਾ ਬੰਦ-ਬੰਦ ਵੀ ਕਟਿਆ ਗਿਆ, ਉਹ ਨਸ਼ਾ ਤਾਂ ਵੀ ਨਹੀਂ ਉਤਰਿਆ। ਸੀਸ-ਧੜ ਤੋਂ ਅਲੱਗ ਹੋ ਗਿਆ ਪਰ ਨਸ਼ਾ ਨਹੀਂ ਉਤਰਿਆ। ਇਥੇ ਮੁਖ ਉਜਲ ਦਰਗਾਹ ਵਿਚ ਜੈਕਾਰ। ਹੁਕਮ ਤਾਂ ਸਾਡੇ ਲਈ ਹਨ—

- ਬੋਲੀਐ ਸਚੁ ਪਰਮੁ ਝੂਠੁ ਨਾ ਬੋਲੀਐ।
- ਨਿੰਦਾ ਭਲੀ ਕਾਹੂ ਕੀ ਨਾਹੀ।
- ਆਪਨੜੇ ਗਿਰੀਵਾਨ ਮਹਿ ਮਿਰੁ ਨੀਵਾਂ ਕਰਿ ਵੇਖ।

ਕਿਸੇ ਦੀ ਬੁਰਾਈ ਵੇਖਣ ਤੋਂ ਪਹਿਲਾਂ ਆਪਣੇ ਅੰਦਰ ਝਾੜੀ ਮਾਰੋ। ਜਦੋਂ

ਆਪਣੇ ਅੰਦਰ ਲੜਾਈ ਕਰ ਕਰ ਕੇ ਥਕ ਜਾਓਂਗੇ ਬਾਹਰ ਆਪੇ ਲੜਾਈ ਮੁੱਕ ਜਾਵੇਗੀ। ਫਿਰ ਲੜਾਈ ਖਤਮ ਹੋ ਗਈ ਤਾਂ ਸਭ ਗੋਬਿੰਦ ਹੈ, ਸਭ ਗੋਬਿੰਦ ਹੈ ਹੀ ਦਿਸੇਗਾ। ਜਦੋਂ ਅਸੀਂ ਮਹਾਰਾਜ ਜੀ ਦੇ ਹੁਕਮਾਂ ਤੇ ਚਲਾਂਗੇ, ਅਸੀਂ ਅੱਛੇ ਇਨਸਾਨ ਬਣ ਜਾਵਾਂਗੇ। ਜਦੋਂ ਅਸੀਂ ਅੱਛੇ ਇਨਸਾਨ ਬਣ ਗਏ, ਲੋਕ ਜੱਸ ਕਰਨ ਲਗ ਪੈਣਗੇ। ਕਿਤਨੀ ਮੌਜ ਵਾਲੀ ਗੱਲ ਹੈ।

ਅਜ ਲੋਕ ਜਿਹੜੇ ਲੋਕ ਦੂਜਿਆਂ ਦਾ ਭੱਲਾ ਕਰਦੇ ਗਏ, ਮੈਡੀਟੇਸ਼ਨ ਕਰਦੇ ਗਏ, ਸੇਵਾ ਭਾਵ ਕਰਦੇ ਗਏ ਉਹਨਾਂ ਤੇ ਕਈ ਕਈ ਕਿਤਾਬਾਂ ਲਿਖੀਆਂ ਗਈਆਂ। ਅਜ ਅਸੀਂ ਉਹਨਾਂ ਨੂੰ ਮਥੇ ਟੇਕਦੇ ਹਾਂ। ਉਹਨਾਂ ਦਾ ਜਸ ਕਰਦੇ ਹਾਂ। ਉਹਨਾਂ ਦੀਆਂ ਸ਼ਾਖੀਆਂ ਸੁਣਦੇ ਸੁਣਾਉਂਦੇ ਹਾਂ। ਉਹਨਾਂ ਦੇ ਕਰਮ, ਉਹਨਾਂ ਦੇ ਅਮਲ ਸਦਾ ਹੀ ਜੀਉਂਦੇ ਹਨ। ਉਹ ਸਦਾ ਲਈ ਅਮਰ ਹੋ ਗਏ।

ਅਸਾਂ ਲੋਕਾਂ ਨੂੰ ਬਚਾਉਣ ਲਈ ਸਾਰੇ ਪੈਰੰਬਰਾਂ ਨੇ ਸ਼ਹੀਦੀਆਂ ਦਿਤੀਆਂ। ਸੀ। ਰਾਮਚੰਦਰ ਜੀ ਨੇ ਦੌਦਾਂ ਸਾਲ ਬਨਵਾਸ ਵਿੱਚ ਕਟ ਕੇ ਖਤਰੀ ਧਰਮ ਦੀ ਰਿਛੱਗਾ ਕੀਤੀ। ਮੁਹੰਮਦ ਸਾਹਿਬ ਨੇ ਸਾਰਾ ਪ੍ਰਵਾਰ ਚੜਾ ਦਿਤਾ। ਧਰਮ ਦੀ ਰਖਿਆ ਕੀਤੀ। ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਸਾਰਾ ਸਰਬੰਸ ਕੁਰਬਾਨ ਕਰ ਦਿਤਾ ਕਿਹੜੇ ਲਈ, ਸਾਡੀ ਰਖਿਆ ਲਈ, ਧਰਮ ਦੀ ਰਖਿਆ ਲਈ। ਸਾਡੀ ਆਵਾਜ਼ ਨੂੰ ਬੁਲਦਾ ਕਰਾ ਦਿਤਾ। ਇਸ ਵਾਸਤੇ ਨਹੀਂ ਕਿ ਅਸੀਂ ਨਸੋ ਦੇ ਗੁਲਾਮ ਹੋ ਜਾਈਏ। ਅਸੀਂ ਰੋਜ਼ ਗੁਰਦੁਆਰੇ ਤਾਂ ਜਾਂਦੇ ਹਾਂ ਪਰ ਗੁਰੂ ਦੇ ਹੁਕਮਾਂ ਦੇ ਖਿਲਾਫ਼ ਅਸੀਂ ਰੈਲੋਜ਼ ਕਰਦੇ ਹਾਂ ਕਿ ਅਸੀਂ ਹੁਕਮ ਤਾਂ ਨਹੀਂ ਮੰਨਣਾ। ਪਰ ਮੱਥਾ ਜ਼ਰੂਰ ਟੇਕਣਾ ਹੈ। ਪਾਠ ਕਰਨ ਨਾਲ ਮਹਾਰਾਜ ਜੀ ਨੂੰ ਅਸਾਂ ਕੁਝ ਨਹੀਂ ਦੇਣਾ। ਕਿਉਂਕਿ ਮਹਾਰਾਜ ਜੀ ਨੂੰ ਤਾਂ ਪੈਣ ਵੀ ਚੋਰ ਕਰ ਰਹੀ ਹੈ। ਸਾਰਾ ਬ੍ਰਹਮਿੰਡ ਧਿਆ ਰਿਹਾ ਹੈ। ਸਾਨੂੰ ਹੀ ਛਾਇਦਾ ਹੈ ਜੇ ਅਸੀਂ ਹੁਕਮ ਮੰਨਾਂਗੇ, ਗੁਰੂ ਨਾਲ ਪਿਆਰ ਕਰਾਂਗੇ। ਸਾਡੇ ਘਰਾਂ ਵਿੱਚ ਤਬਦੀਲੀਆਂ ਆਣਗੀਆਂ ਸਾਡੇ ਘਰ ਵਿੱਚ ਬੱਚੇ ਲਾਇਕ ਹੋਣਗੇ। ਘਰਾਂ ਵਿੱਚ

“ਲਖ ਖੁਸ਼ੀਆ ਪਾਤਸਾਹੀਆ

ਜੇ ਸਤਿਗੁਰ ਨਦਰਿ ਕਰੋਇ ॥”

ਇਥੇ ਸੁਖ ਤੇ ਦਰਗਾਹ ਵਿੱਚ ਜੈਕਾਰ ਹੋਏਗੀ।

●●●

ਸੁਰਦਾਰ ਗੁਰੂ ਗੋਬਿੰਦ ਸਿੰਘ ਜੀ ਦੱਸਾ ਅਵਤਾਰ 21.1.2002 ਨੂੰ ਮਨਾਇਆ ਜਾਵੇਗਾ। 19.1.2002 ਨੂੰ ਅਖੰਡ ਪਾਠ ਰਖੇ ਜਾਣਗੇ। 21.1.2002 ਨੂੰ 2 ਵਜੇ ਸਵੇਰੇ ਭੋਗ ਪਵੇਗਾ। 9 ਵਜੇ ਕੀਰਤਨ ਸ਼ੁਰੂ ਹੋਵੇਗਾ। 12 ਵਜੇ ਕਵੀ ਦਰਬਾਰ ਅਤੇ 1 ਵਜੇ ਸਮਾਪਤੀ। ਅਖੰਡ ਪਾਠੀ 18.1.2002 ਤਕ ਪਹੁੰਚ ਜਾਣ।

Sub Editor : Harvinder Singh

Editorial Board : Ajit Singh, Sukhbir Singh, Gurcharn Kaur, Mary Pat Fisher
 Printed, Published and Edited by Bhai Kirpal Singh on behalf of the Gobind Sadan Institute for Advanced Studies in Comparative Religion and Published from Gadaipur, Mehrauli, New Delhi-30, India, Phones 91-11-680-2251, -2937. Internet website www.gobindsadan.org. Printed at Sunder Printers, 2477-79, Nalwa Street, Pahar Ganj, New Delhi-110 055. Phones: 367 2725, 352 8478.